

दैनिक

# रोकथोक लेखनी

खबरें बे-रोकथोक

Read E Newspaper at Paper Boy App, Magzter App, Jio News App, Paytm App, Dailyhunt App

## मैं फिर आऊंगा...!

### फडणवीस के बयान से महाराष्ट्र की

## सियासत में नए भूचाल के संकेत!

**महाराष्ट्र** : महाराष्ट्र भारतीय जनता पार्टी की ओर से अपने आधिकारिक ट्विटर अकाउंट पर एक वीडियो ट्वीट किया गया है. इस वीडियो में उपमुख्यमंत्री देवेंद्र फडणवीस कहते नजर आ रहे हैं कि मैं फिर आऊंगा. साल 2019 चुनाव से पहले जब देवेंद्र फडणवीस मुख्यमंत्री थे तो उन्होंने विधानसभा सत्र के आखिरी दिन एक कविता पढ़ी थी और कहा था



कि 'मैं फिर आऊंगा'. इसी घटना का वीडियो बीजेपी ने ट्वीट किया है. इससे राजनीतिक गलियारे में यह चर्चा शुरू

हो गई है कि महाराष्ट्र में एक और बड़ा भूचाल आने वाला है, लेकिन बाद में हंगामे के बाद महाराष्ट्र बीजेपी की ओर से ट्वीट डिलीट कर दिया गया.

दिलचस्प बात यह है कि मुख्यमंत्री एकनाथ शिंदे, उपमुख्यमंत्री देवेंद्र फडणवीस ने हाल ही में दिल्ली का दौरा किया है. इसके बाद कल प्रधानमंत्री नरेंद्र मोदी ने शिरडी का दौरा किया. इसके बाद बीजेपी की ओर से देवेंद्र फडणवीस का 'मैं फिर आऊंगा' वाला

वीडियो ट्वीट किया गया है. बता दें कि इसके पहले जब महाराष्ट्र में एनसीपी और उद्धव ठाकरे की सरकार थी, तो उस समय भी फडणवीस ने कहा था कि मैं फिर आऊंगा.. उसके बाद फिर से महाराष्ट्र में बीजेपी और शिंदे की सरकार बनी थी. अब फिर बीजेपी के आधिकारिक ट्वीटर पर ट्वीट किया गया है. इसके राजनीतिक मायने निकाले जा रहे हैं.

**गरमाई महाराष्ट्र की सियासत**

इस बीच, बीजेपी द्वारा ट्वीट किए गए इस वीडियो पर ठाकरे समूह की नेता सुषमा अंधारे ने प्रतिक्रिया दी है. उन्होंने कहा, 'फडणवीस कभी भी मुख्यमंत्री के रूप में वापस नहीं आ पाएंगे. पूरी बीजेपी को अभी फडणवीस की हां में हां मिलानी होगी.

## सिर्फ हाथ-पैर थे... पूरा शरीर गायब, पुलिस ने कैसे ढूँढे

## कातिल के सुराग?

एक शर्ट से कैसे सुलझ गई मुंबई की मर्डर मिस्ट्री

**माहिम** : मुंबई के माहिम में समंदर किनारे पानी में तैरता हुआ सूटकेस कुछ लोगों को दिखा तो चर्चा का विषय बन गया, किसी ने कहा खोल कर देखना चाहिए, किसी ने कहा पुलिस को इन्फॉर्म करना चाहिए. खैर पुलिस को सूचना दी गई, पुलिस आई सूटकेस खोला तो अंदर से इंसान का शव था, लेकिन शव के नाम पर यहाँ सिर्फ हाथ और पैर मौजूद थे। न धड़ था, न ही सिर। किसकी हो सकती थी ये लाश और किसने इस लाश को सूटकेस में रखकर पानी में फेंक दिया। पुलिस कैसे हाथ पैरों को पहचाने, हां ये जरूर साफ था कि शव किसी आदमी का है।



जो शर्ट पुलिस को मिली उसमें एक टैग लगा हुआ था। उस टैग में एक टेलर की दुकान का नाम लिखा हुआ था। पुलिस की टीम ने उस दुकान का पता लगाया। ये टेलर की दुकान मुंबई के कुर्ला में थी। तो क्या पुलिस अब कातिल के करीब थी।

पुलिस को बनेट के घर से ही बेटी का फोन नंबर भी मिल गया। फोन नंबर ट्रेस किया गया और तो लोकेशन घाटकोपर आई। अब पुलिस बिना देरी किए उस लोकेशन तक पहुंची जहां वो लड़की थी। कातिल क्राइम ब्रांच के सामने था। बनेट की बेटी रिया पुलिस को देखकर घबराने लगी। अब सबकुछ सामने था, लेकिन सवाल कई थे कि कोई बेटी अपने ही पिता को क्यों मारेगी। रिया की उम्र महज 19 साल थी, फिर बनेट को वो क्यों मारना चाहती थी।

## 'मंच छोड़ देना चाहिए था जब शरद पवार की आलोचना कर रहे थे पीएम मोदी',

## अनिल देशमुख का अजित पर हमला

**मुंबई** : महाराष्ट्र के पूर्व मंत्री अनिल देशमुख ने उपमुख्यमंत्री अजित पवार पर जमकर हमला बोला है। उन्होंने कहा, अजित पवार को शिरडी में विरोध प्रदर्शन के दौरान मंच छोड़ देना चाहिए था या पीएम नरेंद्र मोदी को सुधारना चाहिए था, जब उन्होंने राकांपा प्रमुख शरद पवार के कृषक समुदाय में योगदान पर सवाल उठाया था। पूर्व मंत्री देशमुख गुरुवार को शिरडी में पीएम मोदी के संबोधन का जिक्र कर रहे थे, जहां उन्होंने प्रतिष्ठित साईबाबा मंदिर में पूजा की और कई विकास परियोजनाओं का उद्घाटन किया। राजनीतिक हमला करते हुए पीएम मोदी ने शरद पवार का नाम लिए



बिन कहा था, किसानों के नाम पर वोट की राजनीति करने वालों ने आपको पानी की एक-एक बूंद के लिए तरसा दिया है। महाराष्ट्र में कुछ लोगों ने किसानों के नाम पर केवल राजनीति की। महाराष्ट्र के एक वरिष्ठ नेता देश के कृषि मंत्री रहे। मैं व्यक्तिगत रूप से उनका सम्मान करता हूं। लेकिन उन्होंने किसानों के लिए क्या किया है।

पत्रकारों से बातचीत के दौरान पूर्व मंत्री अनिल देशमुख ने कहा, अजित पवार को विरोध में मंच छोड़ देना चाहिए था या पीएम मोदी को उचित जानकारी देनी चाहिए थी ताकि वह शरद पवार के खिलाफ अपने बयान को सही कर सकें। राकांपा नेता ने कहा कि पीएम मोदी ने अतीत में कृषक समुदाय में योगदान के लिए शरद पवार की प्रशंसा की है। देशमुख ने आरोप लगाया कि मोदी ने अब चुनाव से पहले अपना रुख बदल लिया है और मांग की कि पीएम शरद पवार के संबंध में अपना बयान सुधारें। अजित पवार और आठ विधायकों के एकनाथ शिंदे सरकार में शामिल होने के बाद 2 जुलाई को एनसीपी टूट गई।

## नवी मुंबई में बनेगा देश का सबसे बड़ा 'डायमंड क्लस्टर': महाराष्ट्र मंत्री



**यवतमाल** : महाराष्ट्र के उद्योग मंत्री उदय सामंत ने शुक्रवार को कहा कि देश में सबसे बड़ा हीरा केंद्र अगले साल तक नवी मुंबई में स्थापित किया जाएगा और इसके लिए एक नीति तैयार है। उन्होंने एक समीक्षा बैठक के बाद विदर्भ क्षेत्र के यवतमाल जिले में पत्रकारों से बात करते हुए यह घोषणा की। उन्होंने कहा, 'देश का पहला 'डायमंड हब' (हीरा केंद्र) नवी मुंबई में बन रहा है। इसकी विस्तृत परियोजना रिपोर्ट (डीपीआर) और नीति तैयार है। अगले साल तक आप सभी देखेंगे कि

देश का सबसे बड़ा डायमंड हब नवी मुंबई में है।' वह महाराष्ट्र कांग्रेस प्रमुख नाना पटोले के इस आरोप के संबंध में एक सवाल का जवाब दे रहे थे कि प्रधानमंत्री नरेंद्र मोदी हीरा क्षेत्र सहित कुछ अन्य उद्योगों को पड़ोसी राज्य गुजरात में स्थानांतरित करने के लिए (बृहस्पतिवार को) महाराष्ट्र में थे। सामंत ने यह भी कहा, 'पिछले तीन साल में कर्नाटक और गुजरात औद्योगिक क्षेत्र में शीर्ष स्थान पर रहे, लेकिन राज्य में सरकार बदलने के बाद उद्योगपतियों को भरोसा हुआ कि यह सरकार उनके साथ खड़ी रहेगी। एसबीआई के तामाही सर्वेक्षण के अनुसार पिछले डेढ़ साल में प्रत्यक्ष विदेशी निवेश के मामले में महाराष्ट्र शीर्ष स्थान पर रहा है।'

## पालघर में बड़ा हादसा, मालगाड़ी के डिब्बे पटरी से उतरे



**मुंबई** : महाराष्ट्र के पालघर जिले में मालगाड़ी के कुछ डिब्बे पटरी से उतरने की खबर सामने आई है। यहां के वसई स्टेशन के पास एक मालगाड़ी के बेपटरी हो गए। इस घटना में किसी के हताहत या घायल होने की सूचना नहीं है। मुख्य पीआरओ सुमित ठाकुर ने कहा, वसई याई में 17.17 बजे एक खाली मालगाड़ी के दो वैगन खुल गए और पटरी से उतर गए। प्लेटफार्म नंबर 6 और 7 का उल्लंघन हुआ जबकि मेन लाइन क्लियर है। दो दिवा-वसई मेमू ट्रेनों को कमान रोड से शॉर्ट-टर्मिनट और रिवर्स कर दिया गया है।

## संपादकीय / लेख



**फैसल शेख**  
(प्रधान संपादक)

### नौकरी पाना अभी भी चुनौतीपूर्ण

भारत में महिलाओं की कम श्रम बल भागीदारी दर (एलएफपीआर) को भारतीय समाज में व्याप्त पितृ सत्तात्मक सोच और भारतीय कारोबारी जगत के पूर्वग्रह का उदाहरण माना जाता है। यह बात हालिया सर्वेक्षणों पर भी लागू होती है जो इशारा करते हैं कि पुरुषों द्वारा परिवार पालने के लिए कमाना ही

प्रतिमान है, वहीं महिलाओं पर घर के कामकाज का असंगत दबाव होता है और श्रम से होने वाली आय में से 82 फीसदी पर पुरुषों का कब्जा है। सलाहकार सेवा कंपनी ईवाई इंडिया के हालिया विश्लेषण में ये सभी कारक नजर आए। कंपनी ने 2022-23 में 1,040 सूचीबद्ध कंपनियों में नौकरियों के रुझान का अध्ययन किया। इसके साथ ही अध्ययन ने सार्वजनिक शासन की एक अहम नाकामी की ओर भी संकेत किया जिसके तहत कामकाजी महिलाओं के लिए अनुकूल माहौल नहीं बन पाया। ईवाई इंडिया का अध्ययन दिखाता है कि भारत के कारोबारी जगत में जब हम साधारण लिपिकीय स्तर से कार्यकारी स्तर की ओर बढ़ते हैं तो इसके साथ ही विविधता में भी इजाजा होता है। अध्ययन में पाया गया कि प्रबंधकीय या प्रशासनिक स्तर के 70 लाख स्थायी कर्मचारियों में 23 फीसदी महिलाएं थीं। यह अपने आप में बहुत कम आंकड़ा है क्योंकि 2017-18 से उच्च शिक्षा में महिलाओं का नामांकन पुरुषों से अधिक है। इससे यह संकेत भी मिलता है कि अर्हता को महिलाओं को काम पर रखने के अवरोध के रूप में इस्तेमाल नहीं किया जा सकता है। अनुमान के मुताबिक ही सूचना प्रौद्योगिकी और वित्तीय सेवा जैसे अपेक्षाकृत नए और प्रतिस्पर्धी क्षेत्रों में ही पुरुषवाद कम नजर आया।

सूचना प्रौद्योगिकी क्षेत्र में कर्मचारियों में 34 फीसदी महिलाएं थीं जबकि कामगारों में उनका प्रतिशत 42 था। वहीं वित्तीय सेवा क्षेत्र में यह आंकड़ा क्रमशः 23 और 28 फीसदी था। निचले दायरे के रोजगार की बात करें तो वहां तस्वीर ज्यादा खराब नजर आती है। यहां स्थायी कर्मचारियों में महिलाओं की हिस्सेदारी केवल 11 फीसदी थी। यह आंकड़ा भी केवल इसलिए इतना है क्योंकि टेक्सटाइल क्षेत्र के स्थायी कर्मचारियों में 42 फीसदी महिलाएं हैं। यह दिखाता है कि मातृत्व लाभ, झूला घर, शौचालय और सुरक्षित परिवहन जैसे सहायक ढांचे का किस कदर अभाव है। ये ऐसा निवेश है जो छोटी और मझोली कंपनियों यानी भारतीय उद्यमी जगत की ज्यादातर कंपनियों नहीं करना चाहती हैं क्योंकि वे पहले ही बहुत कम मार्जिन पर कारोबार करती हैं। यह संभव है कि अगर ज्यादातर गैरसूचीबद्ध इलेक्ट्रॉनिक्स उद्योग को ध्यान में रखा जाए तो महिलाओं की तादाद में काफी इजाजा हो जाएगा।

टेक्सटाइल्स की तरह यहां भी महिलाओं को काम पर रखने का झुकाव अधिक है क्योंकि इस कारोबार में भी असेंबली का काम अधिक होता है और महिलाओं को इसके अनुकूल माना जाता है। परंतु इंजीनियरिंग क्षेत्र की बड़ी कंपनियां जो महिलाओं के अनुकूल निवेश कर सकती हैं, उन्होंने भी इसमें ढिलाई बरती। परंतु ईएसजी यानी पर्यावरण, समाज और संचालन को लेकर तैयार नई अवधारणा के जोर पकड़ने के बाद कई कंपनियों ने महिलाओं की नियुक्ति बढ़ाने का इरादा जताया है। परंतु ढांचागत परिचालन संबंधी कमजोरी जो महिलाओं की नियुक्ति की राह में बाधा बनती है, उसमें इजाजा की एक वजह यह भी है कि भारत महिलाओं के लिए सुरक्षित जगह नहीं है। कंपनियों सार्वजनिक स्थानों पर महिलाओं की सुरक्षा के लिए सार्वजनिक परिवहन प्रणाली या कानून प्रवर्तन के भरोसे नहीं रह सकती हैं। बच्चों की देखभाल की गुणवत्तापूर्ण नीतियों की तो बात ही छोड़ दें।

+91 99877 75650

editor@rookthoklekhaninews.com

Faisal Shaikh @faisalshaikh\_91

# डीपी प्रारूप का सुझाव, आपत्ति के पहले ही कई मुद्दों पर विरोध शुरू सही सुझाव नहीं माने जाने पर आंदोलन की चेतावनी!

10 नवम्बर तक सुझाव, आपत्ति दर्ज कराने की अंतिम तारीख

मुस्तकीम खान

**भिवंडी** : भिवंडी निजामपुर शहर महानगरपालिका की नई विकास योजना में सुझाव व हरकत की प्रक्रिया में बढ़ चढ़ कर हिस्सा लेने हेतु गैबीनगर -शांतिनगर रोड के दुकान व मकान मालिकों की मीटिंग अमजदिया स्कूल में रखी गई थी। बैठक में सर्व सम्मति से निश्चित हुआ कि, मनपा प्रशासन अगर भिवंडी कल्याण मार्ग विस्तारीकरण के अपने फैसले को वापस नहीं लेगी तो जनआंदोलन किया जाएगा. उक्त बैठक में मनपा पूर्व नगर सेवक हलीम अंसारी, मतलुब सरदार, आरिफ खान, एमआईएम शहर कार्याध्यक्ष शादाब उस्मानी, यकूब अंसारी, जाकिर मिर्जा, इस्माइल मिर्ची, सुफियान शैख, औलिया मस्जिद के ट्रस्टी शाहिद भाई और गैबी पीर कब्रिस्तान के ट्रस्टी अकरम खान सहित भारी संख्या में स्थानीय नागरिक उपस्थित थे। गौरतलब हो कि भिवंडी मनपा द्वारा 15 दिन पूर्व आगामी 20 वर्षों की खातिर शहर विकास का नया खाका नई विकास योजना प्रारूप को



प्रकाशित किया गया है. नई विकास योजना प्रारूप में नागरिकों की सुझाव एवं आपत्ति दर्ज करने का आ 'न किया है। आगामी 10 नवंबर तक नई डीपी संबंधित सुझाव, आपत्ति दर्ज कराई जा सकती है। प्रस्तावित नए डीपी प्रारूप में कल्याण नाका से साई बाबा मंदिर तक 30 मी मार्ग को 36 मी किए जाने का निर्णय लिया गया है. स्थानीय लोगों का कहना है कि, कल्याण नाका से साई बाबा मंदिर तक प्रस्तावित मार्ग पर मेट्रो मार्ग का निर्माण होना है. उक्त मार्ग की चौड़ाई 6 मीटर बढ़ाए जाने से मार्ग किनारे वर्षों से बसे करीब 700 से अधिक दुकान एवं मकान तोड़े बगैर मार्ग का विस्तारीकरण नहीं किया जा

सकता है. दुकान एवं मकान टूटने की आशंका से भयभीत रहवासियों द्वारा मोर्चा, आंदोलन, धरना विगत कई वर्षों से किया जा रहा है। जनप्रतिनिधियों ने उक्त मामले को करीब 3 वर्ष पूर्व तत्कालीन नगर विकास मंत्री एकनाथ शिंदे के पास ले जाकर मार्ग पर तोड़क कार्रवाई नहीं किए जाने की गुजारिश की थी। स्थानीय रहवासियों की मांग पर गंभीर रुख अखियार करते हुए तत्कालीन नगर विकास मंत्री वर्तमान मुख्यमंत्री एकनाथ शिंदे ने भिवंडी कल्याण मार्ग के विस्तारीकरण को प्रस्तावित मार्ग के विस्तारीकरण को रोककर मेट्रो रेल को करीब 3 किमी. अंडरग्राउंड किए जाने के निर्देश दिए हैं स्थानीय नागरिकों का आरोप है कि

जब मेट्रो रूट अंडरग्राउंड हो रही है तो 6 मीटर रोड वाईडिंग की जरूरत क्यों है ? 6 मीटर रोड वाईडिंग होने से करीब 700 से अधिक दुकान और मकान टूटेंगे जिससे टूट हजारों लोगों का आशियाना, रोजगार छिन जाएगा। इसी मुद्दे को लेकर स्थानीय रहवासियों द्वारा नए डीपी प्रकाशन होने के उपरांत सभा, बैठक कर आक्रोश जताते हुए मनपा प्रशासन की कार्यप्रणाली के खिलाफ आंदोलन की चेतावनी दी जा रही है नए डीपी प्रारूप को लेकर विरोध स्वरूप शहर में कई जगहों पर नागरिकों की मीटिंग होना शुरू हो गई है. प्रस्तावित डीपी में समाहित कई मुद्दों का विरोध किया जा रहा है। प्रस्तावित डीपी प्लान के प्रारूप पर अपनी प्रतिक्रिया देते हुए भिवंडी एमआईएम के कार्य अध्यक्ष शादाब उस्मानी ने कहा कि नया डीपी प्रारूप लोगों को उजाड़ने के लिए है, बसाने के लिए नहीं। यह डीपी प्लान बिल्डरों का विकास करेगा शहर की जनता का नहीं। इसमें जनता के हितों की अनदेखी कर बिल्डरों को महत्व दिया गया है।

## भिवंडी पावरलूम उद्योग 1 से 20 नवंबर तक मुकम्मल बंद रखने की घोषणा...

मुस्तकीम खान

**भिवंडी** : भीषण मंदी व आर्थिक तंगी के संकट से जूझ रहा पावर लूम उद्योग बंबादी के मुहाने पर खड़ा है। पावरलूम कारखाने में लगने वाले धागे की कीमतों में दर रोज उतार चढ़ाव की सट्टेबाजारी, और बढ़ती बिजली की कीमतें, तथा ग्रे क्लॉथ के लागत शुल्क में घाटे के बावजूद बाजार में कपड़े की मांग न होने से कपड़ा व्यापारी और पावरलूम मालिक बेहद परेशान हैं वहीं पावरलूम उद्योग को बचाने के लिए अब व्यापारी एकता ग्रुप ने 1 से 20 नवंबर तक शहर के सभी पावरलूम कारखाने पूरी तरह बंद रखने का ऐलान किया है। शहर के अंजुरफाटा इलाके के ओसवाल सागर हॉल (वाडी) में 'व्यापारी एकता ग्रुप' की ओर से पावरलूम संगठनों तथा पावरलूम उद्योग से जुड़े व्यापारियों की अहम बैठक का आयोजन पिछले दिनों किया गया था, इस बैठक में भिवंडी के प्रमुख पावरलूम संगठनों के पदाधिकारियों सहित 700 से अधिक पावरलूम मालिक और ग्रे कपड़ा व्यापारी उपस्थित थे। 3 घंटे से ज्यादा चली इस बैठक में पावरलूम से जुड़े अनेक लोगों ने अपने विचार रखे और सर्व सहमति भिवंडी के सभी पावरलूम



कारखानों को आगामी 1 नंबर से 20 नवंबर 2023 तक पूर्ण रूप से बंद रखने का निर्णय लिया गया। व्यापारी एकता ग्रुप के जैन नरेश संचेती ने बताया कि भारत का सबसे बड़ा पावरलूम व कपड़ा उद्योग इन दिनों भयंकर मंदी से जूझ रहा है। लागत से कम दाम में कपड़ा बिक रहा है और भुगतान भी समय पर नहीं मिल रहा, जिसके कारण पावरलूम के मालिक अपने कारखाने बंद करने को मजबूर हैं। शांतिनगर पावरलूम एसोसिएशन के मन्ना सिद्दीकी ने कहा कि पिछले 6 वर्षों में भिवंडी पावर लूम की हालत सब से गंभीर है भंगार के भाव में लूम बेचे जा रहे हैं और हालात ऐसे ही रही तो भिवंडी खाली हो जाएगा। इस लिए 20 दिन

के लिए लूम उद्योग बंद करने का ऐलान किया गया है क्योंकि कपड़ों का स्टॉक बहुत ज्यादा हो गया है जो विक्री नहीं हो रहा है। एक महीने के लिए भिवंडी बंद होने से कई करोड़ की जीएसटी का नुकसान सरकार को होगा। त्रिपति वांकरराजम सीरीपुरम ने बताया कि मंदी का सबसे बड़ा कारण कारखानों में लगने वाले धागों की कीमतों में प्रतिदिन उतार चढ़ाव सट्टा बाजारी, हर चीजों में महंगाई की मार के साथ बिजली बिलों में इजाफा सबसे बड़ा कारण है। सरकार की उदासीनता से पावरलूम मालिकों को कोई भी आर्थिक मदद नहीं मिलती। जबकि देश में कृषि के बाद सबसे ज्यादा रोजगार पैदा देने वाला क्षेत्र पावरलूम उद्योग है। जबकि प्रवासी मजदूरों का कहना है कि पावरलूम बंद होने से कारीगरों की हालत ज्यादा खराब हो जाती है। खाने तक की समस्या बढ़ जाती है। शामसुंदर पेरीवाल ने बताया कि शहर के पावर लूम में मंदी की समस्या से सरकार को अवगत कराया गया लेकिन इस पर ध्यान न देने के कारण 20 दिनों की बंदी का ऐलान व्यापारी एकता ग्रुप की तरफ से पूरे शहर की संघटना से बात करने के बाद फैसला लिया गया है।

## सड़क दुर्घटना में दो लोगों की मौत!



**वसई** : वालीव पुलिस स्टेशन अंतर्गत मुंबई-अहमदाबाद महामार्ग रोड पर सड़क दुर्घटना में दो लोगों की मौत होने की घटना सामने आई है। मामले में वालीव पुलिस ने वाहन चालक के खिलाफ केस दर्ज कर आगे की कार्रवाई में जुट गयी है। दर्ज मामले के अनुसार, मुंबई-अहमदाबाद महामार्ग रोड, चिंचोटी ब्रिज के पीछे, वसई पूर्व स्थित शिकायतकर्ता (स्वप्निल धाडवे) ने शिकायत में बताया कि 25 अक्टूबर को सुबह 9 बजे के आसपास विजय कुबड़े मोटरसाइकिल चला रहे थे और शशिकांत धाडवे पीछे बैठकर कंपनी में आ रहे थे, इस बीच, सातवली खिंडी से आगे और चिंचोटी ब्रिज से थोड़ा पीछे, जबकि शशिकांत और विजय मोटरसाइकिल पर थे, एक रिक्शा चालक (रिक्शा नंबर ज्ञात नहीं) जो वापस आ रहा था।



मुंबई में मिला एक संदिग्ध बैग, खोला तो निकली महिला की अधजली लाश



**मुंबई :** मुंबई में हैवानियत की हदें पार करते हुए एक महिला की हत्या कर दी गई और उसके क्षत-विक्षत शव को बैग में भरकर सुनसान जगह पर फेंक दिया गया। मुंबई पुलिस को वडाला इलाके में एक बैग में टुकड़ों में कटा हुआ एक महिला का अधजला शव मिला है। पुलिस की कई टीमों आरोपियों की तलाश कर रही हैं। मुंबई पुलिस के अनुसार, वडाला इलाके में एक अज्ञात महिला का आधा जला हुआ शव बैग में मिला। शव के कुछ हिस्से गायब हैं। अधिकारियों का अनुमान है कि महिला की उम्र लगभग 30-35 साल है। उसका शरीर तीन टुकड़ों में बरामद हुआ है। एक पुलिस अधिकारी ने कहा, बीपीटी (मुंबई पोर्ट ट्रस्ट) की पेट्रोलिंग टीम ने वडाला इलाके में एक संदिग्ध बैग देखा। जांच करने पर उसमें अज्ञात महिला का जला हुआ शव मिला। फिर वडाला पुलिस स्टेशन को तुरंत इसकी सूचना दी

गयी। पुलिस घटनास्थल पर पहुंची और शव को कब्जे में लेकर उसे पोस्टमार्टम के लिए केईएम अस्पताल भेज दिया। पुलिस का मानना है कि महिला की हत्या एक से दो दिन पहले की गई है। उसके शव को ठिकाने लगाने के लिए बैग में छिपाकर यहां फेंका गया। बैग को फोरेंसिक जांच के लिए भेजा गया है। वहीं, अज्ञात व्यक्ति के खिलाफ हत्या का मामला दर्ज कर जांच शुरू कर दी गई है। इलाके के सीसीटीवी फुटेज खंगाले जा रहे हैं।



## पुलिस ने एक और आरोपी हरीश पंत को किया गिरफ्तार

अब तक 18 आरोपी पकड़े गए... मेफेड्रोन जब्ती मामला

**मुंबई :** दो महीने के ऑपरेशन में 300 करोड़ रुपये का मेफेड्रोन जब्त किया था। जिसके संबंध में मुंबई पुलिस ने एक और आरोपी को अपनी गिरफ्तार में लिया है। पुलिस ने मामले की जानकारी शुक्रवार को दी। पुलिस के मुताबिक, पकड़ा गया आरोपी कथिंर तौर पर प्रतिबंधित पदार्थ के निर्माण का फॉर्मूला और महाराष्ट्र में एक कारखाना स्थापित करने में संलिप्त था। पुलिस अधिकारी ने मामले की जानकारी देते हुए कहा, अब तक 18 लोगों को उनकी संलिप्तता के लिए गिरफ्तार किया गया है। अधिकारी ने बताया कि साकी नाका पुलिस की एक टीम ने



गुरुवार शाम हरीश पंत को पालघर जिले के वसई स्थित उसके आवास से गिरफ्तार किया। उन्होंने कहा कि उत्तराखंड के देहरादून के रहने वाले आरोपी ने कथिंर तौर पर बड़ी मात्रा में मेफेड्रोन के निर्माण का फॉर्मूला दिया था। अन्य आरोपी ललित पाटिल और उनके भाई भूषण पाटिल को कारखाना स्थापित करने में मदद की थी। अधिकारी ने कहा, हरीश पंत को अन्य आरोपियों के साथ शुक्रवार

को एक अदालत में पेश किया गया। जिसके बाद अदालत ने आरोपियों को पुलिस हिरासत में भेज दिया। दो महीने तक चले एक ऑपरेशन में पुलिस ने 300 करोड़ रुपये मूल्य का मेफेड्रोन जब्त किया, विभिन्न शहरों से कई लोगों को गिरफ्तार किया और 5 अक्तूबर को नासिक जिले के शिंदेगांव एमआईडीसी औद्योगिक क्षेत्र में एक दवा निर्माण इकाई का भंडाफोड़ किया। उन्होंने कहा, आरोपी व्यक्तियों ने मालिक को यह बताकर कि वे एक कीटनाशक फैक्ट्री स्थापित करने जा रहे हैं। किसी अन्य व्यक्ति के नाम पर एक विनिर्माण इकाई स्थापित करने के लिए जगह किराए पर ली थी।

रिश्तेदार ने किया 18 महीने के बच्चे का अपहरण, मामला दर्ज



**ठाणे :** महाराष्ट्र के ठाणे शहर में एक महिला द्वारा अपनी बहन के पति और एक अन्य व्यक्ति पर अपने 18 महीने के बच्चे के अपहरण का आरोप लगाने के बाद पुलिस ने दोनों के खिलाफ मामला दर्ज कर लिया है। एक अधिकारी ने शुक्रवार को यह जानकारी दी। अधिकारी ने थाने में दर्ज प्राथमिकी का हवाला देते हुए बताया कि शिकायतकर्ता महिला की बहन घरेलू झगड़ों के कारण अपने पति सरवर अली से अलग हो गई थी। उन्होंने बताया कि हाल ही में अली ने शिकायतकर्ता महिला से संपर्क कर अपनी पत्नी का पता पूछा था। महिला द्वारा अपनी बहन के बारे में कोई जानकारी नहीं देने पर वह वापस चला गया। शिकायतकर्ता ने आरोप लगाया कि अली बुधवार को एक अन्य व्यक्ति के साथ कलवा स्थित उसके घर आया और उससे बदला लेने के लिए उसके बच्चे का अपहरण कर लिया। कलवा पुलिस थाने के एक अधिकारी ने बताया कि बच्चे की मां की शिकायत पर उन्होंने दोनों आरोपियों के खिलाफ मामला दर्ज कर लिया है।

16180 करोड़ के पेमेंट गेटवे धोखाधड़ी केस में तीन और आरोपी गिरफ्तार, अब तक पांच पर शिकंजा

**ठाणे :** महाराष्ट्र के ठाणे शहर में पुलिस ने एक वित्तीय अपराध में कथिंर भूमिका के लिए तीन और लोगों को गिरफ्तार किया है। यह मामला एक पेमेंट गेटवे कंपनी के सिस्टम में छेड़छाड़ कर 16,180 करोड़ रुपये की गड़बड़ी करने से जुड़ा है। आरोपियों की पहचान 41 वर्षीय केदार दिघे, 38 वर्षीय संदीप नकाशे और 47 साल के राम बोहरा के रूप में हुई है। अतिरिक्त पुलिस आयुक्त (अपराध) डॉ. पंजाबराव

उगाले ने बताया कि आरोपियों को गुरुवार देर रात गिरफ्तार किया गया। बता दें, इससे पहले पुलिस 12 अक्तूबर को दो और आरोपियों को गिरफ्तार कर चुकी है। पुलिस के अनुसार, धोखाधड़ी लंबे समय से हो रही थी, लेकिन अप्रैल 2023 में कंपनी के पेमेंट गेटवे सिस्टम के हैक होने और 25 करोड़ रुपये की हेराफेरी के बारे में श्रीनगर पुलिस स्टेशन में शिकायत दर्ज होने के बाद मामला सामने आया।

## चंदीवाली विधायक दिलीप मामा लांडे के जन्म दिन के अवसर पर उमडा जन सैलाब

आरिफ नसीम खान के बाद दिलीप लांडे ने जन्म दिन की आड़ में दिखाई राजनीतिक ताकत

**मुंबई (फिरोज सिद्दीकी)** आगामी लोकसभा, विधानसभा 2024 चुनावों की गर्मी जैसे जैसे बढ़ती जा रही है वैसे वैसे ही राजनीतिक तपिश बढ़ती जा रही है। उल्लेखनीय तौर पर अभी हाल ही में पूर्व राज्य के गृह मंत्री रहे चुके आरिफ नसीम खान का जन्म दिन हर वर्ष की तरह इस वर्ष भी बड़े ही धूम धाम से मनाया गया। सूत्रों के अनुसार बताते हैं की नसीम खान ने अपने जन्म दिन कार्यक्रम के मंच से मौजूदा चंदीवाली विधानसभा क्षेत्र के मौजूदा विधायक दिलीप मामा लांडे को शिंदे गुट में। प्रवेश करने को लेकर गद्दार कहने से चंदीवाली की राजनीतिक जमीन पर गर्मा गई है। परिणाम स्वरूप अपने आप को गद्दार कहने से आहत दिलीप लांडे ने



आज आपने जन्म दिन के अवसर पर साकीनाका सेंट जुड़ स्कूल के बगल के मैदान में जन्म दिवस के अवसर पर आयोजित रंगा रंग कार्यक्रम में उमडा जनता का जन सैलाब के बीच अपना जन्म दिन का केक काटकर मनाया। दिलीप लांडे ने कहा की आज यह तय हो गया है इतनी भारी तादाद में मुझे निर्वाचन क्षेत्र की जनता अपना आशीर्वाद देने को आई है स्वयं जनता तय करेगी की आगामी 2024 के विधानसभा चुनावों में

आखिर गद्दार कौन है ? दिलीप मामा लांडे ने मंच से बगैर नाम लिए ललकारते हुए कहा की इस कार्यक्रम में मौजूद कोई भी मुसलमान भाई यह बता दे की पूर्व विधायक ने एक स्कूल बनाकर देने का कार्य किया है। चंदीवाली विधानसभा निर्वाचन क्षेत्र की जनता को विकास के नाम पर सिर्फ बेवकूफ बनाकर अपने कौम के लोगों के साथ गद्दारी की है। वहीं मैंने अपने पांच वर्ष के कार्यकाल में महंगाई के इस

दौर में मुफ्त शिक्षा के लिए तीन स्कूल नये स्कूल निर्वाचन क्षेत्र की जनता को बनाकर दिया है। जिसमें हिंदी, इंग्लिश ओर सेंट जुड़ के बगल में एक उर्दू स्कूल भी बनाकर देने का कार्य कर रहा हूँ। अंधेरी कुर्ला रोड़ चौड़ी कारण से लेकर संघर्ष नगर'' मिठी नदी के प्रकल्प बाधितों को बिल्डिंग में घर देने का कार्य राज्य के मुख्य मंत्री एकनाथ शिंदे के आशीर्वाद से पर किया है। दूसरा संघर्ष नगर में 290 बेड का नया आस्पताल बनाने का भूमिपूजन मुख्यमंत्री के हाथों करवाया है ! सिर्फ एक कार्य बचा है कुर्ला नेहरू नगर का राशनिंग कार्यालय वहाँ से उठाकर चंदीवाली लाने का कार्य अभी बाकी है समय रहते जनता को दिया वो भी वायेदा पुरा करूँगा !

## पेल्हार स्थित वाकनपाड़ा झील विकास से वंचित बीजेपी ने दी आंदोलन की चेतावनी

**वसई :** पेल्हार के शैवाल युक्त वाकनपाड़ा झील में दुगामाता के विसर्जन पर भक्तों ने नाराजगी जताई है। वाकनपाड़ा झील का सौंदर्यीकरण वर्ष 2019 में शुरू किया गया था। हालांकि, कोरोना काल और प्रशासनिक शासन के दौरान इस झील का सौंदर्यीकरण बंद हो गया है। झील के सौंदर्यीकरण का मामला तूल पकड़ते ही अब बीजेपी भी इस मामले में कूद पड़ी है। बीजेपी के अश्विन सावरकर ने नगर पालिका को चेतावनी दी है कि अगर तालाब के सौंदर्यीकरण का काम आगे नहीं बढ़ा तो बीजेपी जोरदार आंदोलन करेगी। वसई-विहार नगर निगम ने इस साल के चालू वित्तीय बजट में झील के सौंदर्यीकरण पर जोर दिया है। लेकिन नगर निगम सीमा के अंदर महत्वपूर्ण तालाबों अभी तक सौंदर्यीकरण का इंतजार है। तालाबों के सौंदर्यीकरण व रख-रखाव के अभाव के कारण इस वर्ष दुगामाता



विसर्जन के दौरान कई तालाबों में शैवाल का साम्राज्य दिखाई दिया। दुगामाता को इस तरह पानी में विसर्जित करने पर भक्तों ने नाराजगी जताई है। इसी तरह का पैटर्न पेल्हार के वाकनपाड़ा में भी देखा गया। यहां वाकनपाड़ा झील का सौंदर्यीकरण पिछले चार साल से रुका हुआ है। नगर पालिका के कुप्रबंधन के कारण दुगामाता को वाकनपाड़ा झील के शैवाल युक्त पानी में बहा दिए जाने से पेल्हार के भक्तों ने नाराजगी व्यक्त की है। इस संबंध में भाजपा के अश्विन सावरकर ने नगर पालिका को वाकनपाड़ा झील के सौंदर्यीकरण का काम तुरंत शुरू नहीं करने पर जोरदार आंदोलन की चेतावनी दी है।